

'అటా' కథల పోటీల్లో సాధారణ ప్రచురణకు ఎంపికైన కథ



కూర్పాట్ల పడుతున్న డ్రైవర్ని చూసి పెద్ద పాణాలు ఎల్లుకపోయినయ్యే కాంతయ్యకు. రాత్రి రెండున్నర అయి తంది. ఎన్నీల బియ్యప్పిండి లెక్కనే వున్నది. లారి స్పీడు కూడా బాగానే వున్నది.

“డ్రైవర్ సాబ్... నిద్రతుందా? సంపుతావా ఏంది” అన్నడు కోపంగా... ఆ మాటకు నిద్రపోయిన రాములు కూడా లేసిండు.

డ్రైవర్ రాంసింగ్ లారీని రోడ్డు పక్కకు ఆపి... సీసాల వున్న నీళ్లు దీసి మొకం మీద చల్లుకున్నడు.

“సింగూ... కొంచెం సేపు పండుకో... పొద్దుగాల పోదాం” అన్నడు రాములు అయిలింతలు దీస్కుంటు.

లారి మిర్చి లోడుతో వుంది.

“తెల్లారెవరకు నాగపూర్ల వుంటం... గిట్ల ఎన్నిసార్లు బండి నడుపలే... మల్ల రేపు రాత్రికల్ల జయితాల్లు వుండాలె. లేకుంటే సేటు కోపానికత్తడు” అనుకుంటు మల్ల బండి చాలుజేసిండు.

కాంతయ్య కడుపుల భయం చొచ్చింది. గుండె పిడ్లక ట్టుకపోయినట్టు ఐబత్ దిన్నడు.

“నాగపూర్ చేరుతమా... నడిమిట్లనే చస్తమారా రాములు” అన్నడు.

రాములు నవ్వి... డ్రైవర్ని మాటల్లపెట్టి నిద్ర మబ్బు పోగొట్టాలె అనుకున్నడు. పంచెలకెళ్లి సర్వపిండి తీసిచ్చిండు.

కాంతయ్య, రాములు టోంబై కింటాల్ల మిర్చిని నాగపూర్ తీసికెళ్తుండు. కాంతయ్యయి యాభై కింటాల్లయితే, రాములుయి నలుపయి కింటాల్లు. ఇద్దరి పొత్తుల లారి కిరాయికి తీస్కున్నరు.

“అవునోయ్ సింగూ... మా బుచ్చన్న మొన్ననే నాగపూ

ర్ కు పసుపు తీసుకపోతే మీ సేటు అయిదువేలే దీస్కున్నడు. మేమెంత తక్కిచ్చి అడిగినా ఆరువేలకు తక్కువ లేదన్నడు. వారం రోజులనే ఏం పుట్టింది?” అనడిగిండు.

“అన్నిటికి ఒకటే రేటుంటదా? మిర్చికి ఎక్కువుంటది పటేలా... ఎందుకంటే మిర్చికి షాట్ లోడ్ ఎక్కువకదా... బండి ఇస్తోగ పోవల్నాయె... జెరంత వంగినా మిర్చి బస్తాలు వట్టిగనే కూలుతయ్యే... చెట్ల కొమ్మలు తాకకుంట పోవుడాయె” అన్నడు.

“మిర్చి బస్తాలు గట్టెట్ల కూలుతయ్యే... గట్టిగనే కడుతం గదా” అన్నడు కాంతయ్య. స్టీరింగ్ దిక్కే చూసుకుంటు.

ఎదురుంగ లైట్లు కండ్లల్ల కొట్టుకుంటు సుమోలు, లారీలు, బస్సులు జిప్పు జిప్పు పక్కకెళ్లిపోతున్నయ్యే.

“గాట్ల మీదికెళ్లి బండి పోయేటప్పుడు ఎట్ల ఎటముటుం అయితదో చూసిండు కదా. జాగర్లగ నడుపాలె... లేకపోతే మీరే లాసయితరు” అని చెప్పిండు.

“మేమెట్ల లాసయితం?” అనడిగిండు రాములు. తాప కోసారి వస్తున్న కోళ్ల ఫారాల గబ్బు దశపడ్డలేదు.

“ఓసారి దరూర్ హన్మంతరావుది... బొంబయి మార్కెట్ కి మిర్చి తీసుకపోతన్న... మజ్బూర్ గాట్ల కాడ మలుపు తిరుగంగనే లారి పక్కకు ఒరిగింది. బండి ఆఫ్ జేసిన. అప్పటికి సగం బస్తాలు కింద గూలినయ్యే... వంద కింటాల్ల లోడు... నడి గుట్టల్ల పసాయింబినం... ఎవడు బండి ఆపడు... కూలీలు దొరుకరు... మా గోస జూడాలె... హన్మంతరావ్ అయితే గొడగొడ ఏడ్చుడు... ఆ కాలకర్మానికి రెండ్రోజులు ముసురువెట్టింది. నేనే బొంబై పోయ్యి హమాలోల్లను తోలుకచ్చి మల్ల బత్తి నింపినం. సేపు పండోలే కలరుండె మిర్చి... జాంపండు లెక్క తెల్లవడ్డది.

దూది లెక్క మెత్తవడ్డది.”

“గాచారం సాలకపోతే కుండలు కొట్టాడుతయ్యే అంటే గదేమరి” అన్నడు కాంతయ్య. “మార్కెట్ల మిర్చిని చూసి సేటుగాడు ఒకటే మాటన్నడు. ఏం లేదు. దీన్ని తీస్కుపోయి సముద్రంల పారవోయ్యిండ్రి అంటడు. ఎంత బతి లాడినా దీస్కోలె. లాస్టుకు కింటాలుకు పదారు వంద లున్న మిర్చి తప్ప మిర్చి అయిందని కింటాలుకు తిప్పి తిప్పి గొడితె ఇన్నూట యాభై చొప్పున లెక్క గట్టిచ్చిండు. హన్మంతరావు ఏడ్చు తరంగాలె. ఆ పైసెల్ దెచ్చి లారి కిరాయి గట్టిండు” అని చెప్పిండు రాంసింగ్.

ఆ కథంత విని కాంతయ్య గుండె ఆపిసిపోయింది.

పండిన సొమ్ము మార్కెట్లకు చేరేదాక కూడా రైతుకు నమ్మకం లేకుండాపోయింది అనుకున్నడు బాధగా...

“వడ్లు పండిచ్చుకున్నప్పుడు గిన్ని బాధలెక్కడియే కాంతన్నా... తిండికి నాలుగు పల్లాలంచుకోని మిగితాయి బీట్ల పారవోసత్తె... నాలోజుల్ల పైసల్ చేతికచ్చేటియ్యే... పత్తి రకాలని, మిర్చి రకాలని, పన్ను రకాలని. కాలాన్నిబట్టి పంటలని ఇత్తునాలిచ్చి ఇసం పెట్టినట్టు చేసిరి. లాగోడి వత్త దన్న నమ్మకమే లేకపోయె” అన్నడు రాములు.

“ఉప్పుతోని తొమ్మిది పప్పుతోని పది అన్నట్టు కొట్టే మందులకు ఇరాం లేదు. పుట్టే పురుగుకు సావులేదు. కాలం గూడా ఇంట్ల ఉప్పులం పుట్టినట్టే చెయ్యవట్టె.” బాధగా అన్నడు కాంతయ్య.

లారి నెమ్మదిగానే పోతంది...

అక్కడక్కడ ధాబాల పక్కన లారిలాపుకొని ఇనుపతీగల మంచాల కింద బొగ్గులు రాజేసుకొని వెచ్చగ నిద్రవో తుండు డ్రైవర్లు, క్షీనర్లు.

లారి దాటింది.

ఎదురుంగ టాటాసుమో గుద్దినట్టు రాంగనే జెప్పున స్టీరింగ్ తిప్పిండు రాంసింగ్. దాని లైట్లు కండ్లల్ల కొట్టినయ్యే.

“ఇంట్ల పెండ్లానికి చెప్పచ్చినావరా బోస్టికే” అని తిట్టిండు.

కాంతయ్య, రాములు పక్కకు ఇరుసుక పడ్డరు.

“జెరంత మెల్లగ తోలరాదోయ్యే... అవాయిజూజు లెక్కనే పోవట్టివి” అన్నడు రాములు తీగురంగ...

“గీంత దానికే బయపడ్డారా... నేనెన్ని మార్కెట్లు తిరి గితి... వందల పన్ను లోడ్లు, సాంగ్లీ, గోండ్యా, గయా మార్కెట్లకు తీస్కుపోయిన... నాగపూర్, అమ్మదాబాద్, కల్ కత్తా, బొంబై మార్కెట్లకు మిర్చి లోడ్లు తీస్కుపోయిన... గిప్పటిదాక ఇరువైరొండెండ్ల సర్వీసల్ ఒక్క టక్కర్ కూడా చెయ్యాలె.” గర్వంగా చెప్పిండు రాంసింగ్.

ఎదురుంగ వచ్చే వాహనాల లైట్లు కండ్లల్ల పడి పడి చీక ట్లత్తన్నయ్యే. సర్రున పక్కలకెళ్లి పాములైక్కనే పోతున్నయ్యే. ఒక్కోసారి పంచెడు పాణాలు పోతున్నట్టు బుగులైతంది.

“మెల్లగ... మెల్లగ పోనియ్యే” అంటుండు ఇద్దరూ.

తెల్లారంగ ఆరింటికి లారి నాగపూర్ చేరింది.

లారీని ఓచోట ఆపిండు... మార్కెటంత మిర్చి... పసుపు... కాంతయ్య గంత దిసుసు ఎన్నడు చూళ్లే... రాములు నాలుగైదుసార్లు పసుపు దెచ్చిండు.

“నేను సేటుని కలిసత్త... అంతసేపు మొకం కడుక్కోని చాయె తాగుండ్రి” అని ఇద్దరికి చెప్పి పోయిండు రాములు.

అద్దగంట తర్వాత బెంగటోలినోని లెక్కనే వచ్చిండు.

“ఏమైందిరా రామన్నా... రేటిట్లున్నది?” ఆదుర్దాగా అడి గిండు కాంతయ్య.

“నిన్న మనం బైలెల్లంగ కింటాల్కు నాలుగు వేలుండె... రాత్రికి రాత్రి దిగిందట. ఇయ్యార్ల కింటాల్కు పద్దెనిమిది వందలు.”

కాంతయ్య గుండె దడిల్లుమన్నది.
 “గంత దిగుతాదిరా... సిండికేట్ అయిండ్లుగావచ్చు. మరె ఇప్పుడేం చేసుకురా... సగం దిగనంక సందెన వడ్డ బ్లాయె” అన్నడు పెయ్యంత సల్లవడంగ.

“రెండు మూడు గంటల్ల లోడు దింపుండి... మల్ల నేను జయితాల పోవాలి. చట్టినేగడకు గిరాకుంది. లేట యితే సేటు ఊకోడు” కొంచెం కఠినంగనే చెప్పిండు డైవరు.

“ఆగరాదోయ్ సింగు... ఇల్లుకాలి మేమేడ్డన్నం... ” అన్నడు కాంతయ్య.

ఇద్దరూ రందిల పడ్డరు... ఆలోచనల పడ్డరు... గంటసేపు జాత్రల తప్పిపోయిన పోరగాండ్ల లెక్క మార్కెటంత తిరిగిండు... తల్లిలేని కోడి పిల్లలెక్క ఆగ మూగం తిరిగిండు.

వేల మంది... ఎవలైవలు పట్టించుకుంట లేరు... రేటు గంతెట్ల దిగుతదని కొందరు సేట్లతోని లొల్లి పెట్టుకుంటుండు... సగం మరాటి బాష... సగం తెలుగు... మార్కెటంత గాయి గాయి అయింది. గత్తెర వడ్డట్టుయింది.

కాంతయ్య సుట్టపోడు లచ్చిరాజం కల్పిండు. వాళ్లది వరంగల్ జిల్లా వర్తన్లపేట. లచ్చిరాజమే కాంతయ్యని గుర్తుపట్టిండు. ఇంటి విషయాలు మాట్లాడుకున్నంక...

“వరంగల్లనే మార్కెటుంది కదనే... నువ్వగుడా నాగపూ రచ్చినవేంది?” అని అడిగిండు.

“ఎక్కన్నే కాంతన్నా... మార్కెఫెడోల్లు మిర్చికొన్నంక పైసల్ తర్వాత ఇస్తమని టోకెన్లు ఇస్తుండు. అప్పుదెచ్చిన కాడ మిత్తి పెరుగదానె... రైతులంత దళారోల్లకే అమ్ముకుంటుండు. ఆల్లు మన రైతుల పేరుతోనే మార్కెఫెడెల అమ్మి టోకెన్లు తీసుకుంటుండు. పైసల్ నెలకెచ్చినా... కింఠాల్కి ఏడువందలు దళారోనికే లాభమాయె. ఇగ రైతుకు లాభ మెక్కడిదే. గందుకే నా మిర్చిని ఇక్కడికి తీసికచ్చిన. పర్వతం బోయి పండ్లూడగొట్టుకున్నట్టు... ఇక్కడ ఇంకింత దిగింది” అని బాధపడ్డడు.

“మరేం చేద్దామనుకుంటున్నవే. ధర గిట్లుండే. మాక్కూడా ఏం సోచాయించుతలేదు” అన్నడు రాములు.

“నాలుగైదు రోజులు ఇక్కన్నే వుండాలె... రేటు ఎప్పుడు పెరిగేది తెల్లదాయె... సేట్లకేమో ఫోన్లుండె... దేశంల ఏ మార్కెట్ల ఏది పెరిగిందని జెట్టన తెల్లె. మనకెవడు జెప్పాలె” అన్నడు లచ్చిరాజం.

మిర్చిని లారీలకెల్లి గోడౌన్లకు దించిండు...

తాల్లు తంగెల్లు పట్టినట్టు అయిదురోజులు హోటల్లల్ల గంటిజారుడు పప్పు రొట్టెలు తినుకుంట తడకప్పలెక్క తండ్లాడిండు... తల్లి కడుపుల పొద్దుపడెదాక మార్కెట్లనే తిరుగుడు... కిరాయి మంచాలు దీస్కొని పండుడు... ఆ తిండికి, నీళ్లకు రాములుకైతే కిసర్లెలు పెట్టింది.

రోజురోజుకు ఆశలు సన్నవడ్డయ్యె... జేబుల పైసలు దగ్గ రపడ్డయ్యె... మొకాలు కడ దప్పినయ్యె...

“సముద్రంల తుఫాన్ లేసిందట... మిర్చి సింగపుర్ పోయెదాయె... ఇంక పది రోజుల్లాకా ధర గిట్టనే వుంట దట్టె...” అని వార్త మోసుకచ్చిండు లచ్చిరాజం.

“మరెట్టనే... నాలుగువందలు పెరిగిందంటుండు గదనే” అన్నడు కాంతయ్య.

“రెడెటాప్ రకం పెరిగిందట... మన జిటి మిర్చికి ధరలే దంటుండు...” బాధగా చెప్పిండు లచ్చిరాజం.

అడివీల పొద్దుగూకినట్టే వుంది. కడుపుల బాధ మాటలు రానిత్తలేదు. రైతు బతుకు పంచపాల బోర్లవడ్డట్టే కావట్టే అనుకున్నరు. మనసులంత గాలిదుమారం లేసినట్టే వుంది. చివరికి ధర పెరిగినంకనే అమ్మాలని నిర్ణయానిక చ్చిండు...

“మరయితే శీతల గిడ్డంగుల్లల్ల పెట్టి పోదాం రాండి” అన్నడు లచ్చిరాజం. వాటి గురించి రాములుకి, కాంత య్యకి ఎక్కువగా తెల్లది.

“సరే చూద్దాం పా” అని నడిసిండు. పోతుంటె... ఎస్టేడి బూత్ కనపడ్డది.

“ఓసారి ఇంటికి ఫోన్గొడ్డ. ఆగుండి... ఇంట్లోల్లు పరేశా నైతుండు గావచ్చు” అని బూత్లోకి నడిసిండు. ఫోనెత్తి నెంబర్లు కలిపిండు.

అవుతల్లుంచి చిన్నబిడ్డ సుజాత ఎత్తింది. “బడికి పోలేదా బిడ్డా... అందరు మంచిగున్నరా?” అన డిగిండు.

“బాపూ... గా బాలయ్య పెద్ద బాపు లేదానే... పత్తి అమ్మితే లాసచ్చిందని ఇండ్రీన్ తాగి సచ్చిపోయిండు. అందరే డ్డండు...” అన్నది.

ఆ మాట విని కాంతయ్య గుండెల్ల ఎల గడ తగిలినట్టుయింది.

“ఏంది బిడ్డా... నిజంగానా... గట్టెట్ల చచ్చిపోయిండే” అన్నాడు మాటలు పేకి లిచ్చుకుంటు...

ఫోన్ బిడ్డ చేతిలకెల్లి భార్య తీసుకున్నట్టుంది.

“ఏమాయె... అటే వోతిరి... బాలయ్య మామ చచ్చిపోయిం డని మొసపోసుకుంట ఉరికరి కచ్చేవు. నువ్వచ్చేదనుక పీను గుండది... ఇప్పుడే పాడెగ డ్డుండు... దప్పుల సప్పుడై తంది... మిర్చి మొత్తం అమ్మి నంకనే రా... ధర మంచిగున్నదా?”

కాంతయ్య ఫోను పెట్టేసిండు...

గుడ్డల్ల నీళ్లు మత్తడి దునికినయ్యె... బాలన్న బొచ్చెల మెరుత్తుండు... చెవుల్లల్ల సావుదప్పు ఇనత్తుంది. కండ్లు ఎద్దు పుండ్ల లెక్కయినయ్యె... దుఃఖం ఆపుకుంట భుజంమీది పంచెదీసి నోటికడ్డం పెట్టుకున్నడు.

“ఏమైందే... అందరు మంచిగున్నరట్టా?” అనడిగిండు రాములు.

“ఏం మంచిగరా... మిర్చిని అండ్ల పారేసి పోదాం పా... బాలన్న పానం దీస్సున్నడట” అన్నడు. మొకమంత చెమట పట్టింది. కండ్లకెల్లి నీల్లు పటపట వచ్చినయ్యె...

“మీ పాలోల్ల బాలయ్యనానె...అయ్యో... గట్టెట్లయిందే” అన్నడు అప్పుడే లచ్చిరాజం ఆటో దీస్కొని వచ్చిండు.

“రాండి... శీతల గోదాముల కాడికి పోదాం” అని ఏగిర్ల పెట్టిండు.

ముగ్గురు ఆటోల కోల్డ్స్టోరేజీల దగ్గరికి చేరిండు... ఆకా శాన్ని తాకుతున్నట్టు పెద్దపెద్ద పొడువాటి బిల్డింగ్లు... అక్కడా తమలాంటి రైతులు ఏదో పోగొట్టుకున్నట్టు బేజారై తిరుగుతుండు...

“హీనా కోల్డ్ స్టోరేజీ” ఆఫీస్లకెళ్లి ‘మిర్చి బస్తాలు పెట్టుకో వాలె’ అని అడిగిండు...

“మా స్టోరేజీ ఖాళీ లేదు. వేరెయి చూస్కోండి” అన్నాడు వాడు... హిందీల నిర్లక్ష్యంగా... ఇంకో కోల్డ్స్టోరేజి దగ్గరకె ల్లిండు...

“పసుపు చింతపండు తప్పితే మిర్చిపెట్టుకోం... ధరల్లక గిరాకి బాగున్నది. మిర్చి వంద బస్తాలు పెట్టిన ఫ్లెసుల... పసుపు నూటయాభై బస్తాలు పెట్టచ్చు” అన్నడొక కోల్డ్ స్టోరేజీ మేనేజర్.

“ఇదే మోక అని ఈల్లుగూడా దోసుకుంటుండు”

తిట్టిండు లచ్చిరాజం. ఏ కోల్డ్ స్టోరేజీ చూసినా నిండిపోయే వుంది. ఎక్కడికె ల్లినా ఫ్లెస్ లేదు అంటుండు.

ముగ్గురికి చెమటలు పోసినయ్యె...

కాంతయ్యకు మాటిమాటికి బాలన్న యాదికస్తండు. మనసంత వడి పెట్టినట్టుయితంది. రెండు గంటలు కాటగ ల్చినట్టు కోల్డ్ స్టోరేజీల పొంట తిరిగిండు... లచ్చిరాజం గిడ్డంగులోల్లన తిడుతండు.

“ఈ కాలంల గీ శీతల గోదాలచ్చినయ్యె గని... ఎనుకటి సాంగ్లీల... అటికీలు అనేటియి వుండె... పసుపు పట్టు కత్తుం... పెద్ద పెద్ద బాయిలు తవ్వి... ఆ బాయిల్ల పసుపుపోసి నిల్వజేసెటోల్లు... బాయిల్ని, కమ్మలతోని, మట్టితోని మూసేత్తురు... అటికీల కాన్నే పసుపుకొ నేటోల్లు... గింత తిప్పలెక్కడియ్యె” అను కుంట లచ్చిరాజం మరో కోల్డ్ స్టోరేజీ ఆఫీస్ గదిలోకి తీసికెళ్లాడు.

“మిర్చి దెచ్చినంసారె... మీ గోదాల ఖాళీ వుందా” అనడిగిండు రాములు.

రిజిస్టర్ల ఏదో రాసుకుంటున్న గోదాం క్లర్కు ఏం పట్టిచ్చు కోలే...

“ఏదో ఒకటి చెప్పుండి సారూ... మిర్చి పెట్టుకోవాలె” అన్నడు లచ్చిరాజం కోపంగా.

క్లర్కు కండ్లద్దాలకెల్లి ఓపారి చూసి... “పెట్టుకుంటం... కాని సీజనల్ రేటు” అన్నడు.

“సీజనల్ రేటుంటే...” అడి గిండు రాములు గీసరిల్లుకుంట.

“కింఠాల్కి ఎనిమిది రూపాయలు... సీజనల్ రేటుంటే ఒక్కరోజుకైనా గదేరేటు... నెల రోజులకైనా గదే రేటు... నెల దాటితే డబుల్” అన్నడు.

ముగ్గురు మొకాలు జోసుకున్నరు.

“ధర ఇప్పుట్ల పెరిగెటట్టు లేదు. ఆల్సెం జేత్తె ఆయింత జాగ దొరుకది. ఏం చేద్దామే కాంతన్నా...” అనడిగిండు లచ్చిరాజం.

కాంతయ్యకు తిరిగి తిరిగి పల్లెరుకాయల్ల బొర్లిచ్చినట్టు యితంది.

“ఎంత పండిచ్చినా గుట్టుకు రాల్లు మోసినట్టే కావట్టె... చేసేదేముందే... పెడుదాం” అన్నడు. అందరి మొకాలు నిద్ర ఆగారాలేక నెరివడ్డట్టుయినయ్యె. బట్టలు గుడ్డికాయ పడ్డట్టుయినయ్యె.

“మొత్తం పైసలు ఇప్పుడే కట్టాలె... తర్వాతంటే పైసల్ కట్టనంకనే బస్తాలిస్తం” అన్నడు. “అమ్మేటప్పుడే కడుతం తియ్యండి” అన్నడు లచ్చిరాజం.

క్లర్కు కూలీల్ని పిలిచిండు.

“కూలి బస్తాకు అయిదు రూపాయలు... వేసినప్పుడు అయిదు. మల్ల తీస్సున్నప్పుడు అయిదు. మొత్తం ఎన్ని క్వింటాల్లో లెక్కవెట్టి కట్టియ్యండి” అన్నడు.

“మిర్చి బస్తాలు తీసుకత్తం” అన్నడు రాములు.

“సీజనల్ రేటు మధ్యల పెరుగొచ్చు... ఒక్కోసారి బాగా తాకిడి వుంటి బస్తాకి ఎనిమిది నుంచి పన్నెండు రూపాయ లకు పెంచుతం. అట్లయితేనే ఉంచుకోవాలి. ఈ కాయి దాల మీద సంతకాలు పెట్టుండి” అన్నడు.

ముగ్గురు దస్తఖతులు పెట్టిండు...

పెద్ద భవనం లాంటి కోల్డ్ స్టోరేజి పక్కనే షెడ్లో రెండు కంప్రెషర్లు వున్నయ్యె. (మిగతా 12వ పేజీలో)



అడివీల పొద్దుగూకినట్టే వుంది. కడు పుల బాధ మాటలు రానిత్తలేదు. రైతు బతుకు పంచపాల బోర్లవడ్డట్టే కావట్టే అనుకున్నరు. మనసులంత గాలిదు మారం లేసినట్టే వుంది. చివరికి ధర పెరి గినంకనే అమ్మాలని నిర్ణయానికచ్చిండు...

కండెన్సర్ వుంది. పెద్ద అమోనియం గ్యాస్ బ్యాంకు... కఠింబు పోయినప్పుడు వెంటనే అవసరమయ్యే పెద్ద జన రేటర్లు రెండున్నాయి.

కోల్డ్ స్టోరేజీ ఫటర్ పైకి లేపి లోపలికి తీసికెళ్ళిండు. బాలుగునుంచి అయిదు డిగ్రీల చల్లదనం తాకింది. ఇనుప జాలి నేసినట్లు... బేలుకట్టు లెక్క అరలు అరలుగా పోయి... పెద్ద పెద్ద చాంబర్లు.

లోపట ఒక కోత్త ప్రపంచం లాగున్నది. సర్కుస్ బోనుల చొచ్చినట్లున్నది... మిర్చి, పసుపు, చింతపండుల వాసన కల్గిపోయి కొంచెం గెదడు గెదడోలే వస్తుంది. కాంతయ్య లెక్కలేసిండు.

“ఒక్కొక్క చాంబర్ల యాజ్ఞవేల బస్తాలు పడుతయే... ఆరు ఫోర్లల్ల పన్నెండు చాంబర్లు... అంటే ఆరు లక్షల బస్తాలు పడుతయే... రేటు పెరిగినకొద్దీ గోదాం ఖాళీ అయితేది. ఒక్క రోజుకైనా గడే రేటాయె... నెలకు పది పన్నెండు లక్షలు ఎటూపోవురా రాములూ” అన్నడు.

“కరెంటు బిల్లు ఓ రెండలవ్వలేనుకోరాదే... నియమ్య... రైతుతోని ఎంత లాభపడ్తుండ్రో” అన్నడు రాములు.

“కూలీపైపలు మనమే ఇచ్చుకోవాలాయె. సీజనల్ రేటుని పెట్టి ఎంత డోసుకుంటుండ్రో. పుక్యానికి పెట్టుకుంటు న్నట్లు జాము” తిట్టిండు లచ్చిరాజం.

“కింది చాంబర్లన్ని నిండిపోయినయే... అయిదు ఫోర్లల్ల ఖాళీలేదు. ఆరో ఫోర్లల్ల పెట్టుకోవాలె” చెప్పిండు క్షర్కు మరాఠీ భాషల.

వెంట వచ్చిన ఒక కూలీ చెప్పిండు.

“ఒక్కో ఫోర్లకు ఒక్కో రూపాయి ఎక్కువ తీసు కుంటుం... మీదికి ఎక్కాలాయె... ఈ చలికి కాల్లుచేతులు వణికి కిందపడ్డమనుకో... బొక్కలిరుగుతయే... మీరు బస్తాకి ఏడు రూపాయలు చొప్పున కట్టియ్యండ్రో” అన్నడు.

“గదేంది... ఇప్పుడు అయిదు రూపాయలే అంటిరి గదా” అనడిగిండు కాంతయ్య. “కింది ఫోర్లకయితే అయిదు రూపాయలు... పైకెక్కాలె గదా... మీ ఇష్టం” అని వేనుకకు తిరిగిండు.

“అయితహనె... ఏం చేద్దాం. పెట్టుండ్రో” అన్నడు లచ్చి రాజం. మల్ల ఏవన్న లారీలస్తే ఈంత జాగ దొరుకదన్న భయంతోని.

“ఈ చలికి మొలుకలు రావానే కాంతన్నా” అనడిగిండు రాములు.

“రంగు మారకుంట ఉంటయి... మొల్కలేం రావు” చెప్పిండు కాంతయ్య.

లచ్చిరాజం రెండు బ్రాక్టర్లు మాట్లాడి మిర్చిబస్తాలు ప్లాంటుకు జారగొట్టుటానికి పోయిండు. “నూరు కింటా ల్లకు ఏనిమిది, పదారు వందలు వీనికే పాయె. బ్రాక్టర్లకు కిలాయిచ్చుడేనాయె.

కూలోల్లకు బాగానే పాయె... రేటు గురించి ఈ వూరికి పోన్న చేసినప్పుడల్లా నూర్లకు నూర్లు ఫోన్ బిల్లాయె... లారీ కిరాయి వేలకు వేలేనాయె... ఇగేం పాయిదుందే కాంతన్నా... లాభం గుప్పలకచ్చినట్టేనాయె” అన్నడు రాములు.

“రైతును డోసుకోవడెప్పుడో” రాములు... ఊరుకాని వూరెకూడా గిట్ట దోసుకోవట్టి.

మన అవతారాలు జూత్త హమాళీలకన్న కడినం అయి నయే... ఎవ్వం అంటే యాపారం కాదురా... మన బతుకు! కాని మన బతుకుల్ని గిట్ల యాపారం జేసిండ్రు... లేకుంటే బాఅన్న ఎట్ల చచ్చిపోయిండ్రా?” బాధని దిగమిం గుకుంటు చెప్పిండు కాంతయ్య.

బస్తాలు రాంగనే... కూలీలు ఒడుపుగా చకచకా ఫోర్లె క్కుతూ బస్తాలని చాంబర్లలో సర్దుతున్నారు. “ఆరైల్లు, యాడాది దీంట్ల దాసుకుంటి కట్టమంత మంది బొందల పెట్టినట్టే. ఈ బస్తాలు దీంట్ల పారేసినంక బస్సెక్కుదామె కాంతన్నా... నాక్కూడా మనసున వడ్డలేదు” అన్నడు రాములు.

కోల్డ్ స్టోరేజీలోని చలిని కూడా మర్చిపోయినట్లు... మనసూ, శరీరం మొద్దుబారినయే...

బస్తాలన్ని సర్దినంక కూలిపైసలిచ్చి... లచ్చిరాజంను అలాయ్ బలాయ్ దీస్కోని గుండెబరువుతో తిరుగు ముఖం పట్టిండ్రు.

“ధర ఎప్పుడు పెరుగుతదో... మల్ల ఎప్పుడత్తమో...” అనుకుంట రోడ్డెక్కిండ్రు. ఓపారి ఎనుకకు తిరిగి

“నాకు ధైర్వముందే కాంతన్నా... కాని... నా పెనిమిటి చచ్చిపోలేదే... చంపిండ్రు... ఎవలు చంపిండ్రో గని పైసలకోసం చచ్చిపోయిండని నింద లేత్తండ్రు... మనిషే బోయిండు... నింద లేంతనే... ఆ చంపినోడు మాత్రం ఎవలో సమజైత లేదే... అస్సలు సమజైతలేదు...”

చూసిండ్రు. గొర్లమందని మింగి... ముడుసుకొని నిద్రవో తున్న కొండచిలువ లెక్క కనవడ్డది... కోల్డ్ స్టోరేజీ ప్లాంటు!!

మబ్బుల్నే ఇంటి ముంగట ఊడ్చి... అలుకు చల్లివచ్చింది కాంతయ్య భార్య గంగమ్మ.

“ఏమాయె... పొద్దుగాల్నే బాలయ్యమామ బొందకాడికి పోయి మొక్కివత్తనంటివి. ముసుగు తన్నినవ్... పొద్దుక్కు తంది... లే... అట్లనే ఆల్లింటికి పోయి మందలిచ్చిరా” అన్నది.

నాగ్పూర్ నుంచి రాత్రి ఇంటికి చేరిన కాంతయ్య నిజా నికి నిద్రపోలేదు. లేచి కూసున్నడు. జెర మచ్చినట్లు పెయ్యంత సవసవ అంటంది. కడుపంత పుల్గురమేసి నట్లు మండుతంది. బలిమీటికి లేచి యాప పుల్ల నోట్టేసు కున్నడు.

“ఏమన్న పైసలచ్చెటట్లు నువ్వన్న జెయ్యరాదు... రైతులు చచ్చిపోతే ఇచ్చే పైసలు కూడా మింగవట్టి...” అన్నది గంగమ్మ.

“బాలన్న కుటుంబానికి పైసలత్తయే... నూరు విదాల రావా” అన్నడు. పుల్లతోని పండ్లు తోముకుంట.

“ఏమచ్చేటట్లున్నయే... ఈ వూరికి రీతి రీవాజండా? గా బోయపోతు లింగన్న కచ్చే పైసలు... ఉరి పెట్టుకొని చచ్చి పోయిన ఎంకటిగానికచ్చినయట... లచ్చ రూపాయలు...”

ఆ మాట విని కాంతయ్య నోరు చేదెక్కింది.

“ఎంకటిగాడు రైతెల్లయితడే... ఆడు పెండ్లాం బాధకు చచ్చిపోయిండుగదా” అన్నడు.

“గదే మరి... రసురుసులు కావాలనే సోకుల ఆడిదాయె అని పెండ్లాం. దాని రంపం పడలేకనే ఆడు సచ్చిపో యిండు. సత్తెన్న ముండ అర్వగోస పడ్డది అనుకు న్నడు... ఆడు సర్పంచి పాలేరాయె. ఇంటినుక అద్దంగుంట పత్తి నాలుకున్నందుకు... సర్పంచి ఆపీసర్లకు అన్ని రైతు లెక్క చూయించిండు. ఆపీసల్ల ముప్పుయే వేలు దులిపిం

డట. మిగిలా పైసల్ల సగం సర్పంచికి... సగం ఎంకని పెండ్లానికి... అదిప్పుడు అర్గండి చీరెలు కట్టి ఎట్ల తిరుగు తుందో చూసినవా...” అన్నది.

కాంతయ్య నోట్లో వేప పుల్ల సర్పన గుచ్చింది. చిగుర్లల్ల కెల్లి రక్తం కారింది. “ధూ... నీయమ్య... రైతుని గింతమంది కోసుక తిన్నంక ఎట్ల బతుకుతడే” అని ఊంచిండు.

ఎర్రగ నెత్తురు పడ్డది.

దనదనా తయారుకాంగనే... రాములు కూడా వచ్చిండు.

“లేసినావె కాంతన్నా... పానమంత సాడసాడలైంది. అయిదెకురాలు దున్నినప్పుడన్న గిట్లకాలే... కాల్తేతులు ఇగ్గుక పోతన్నయే” అన్నడు. పందిట్ల మంచం కాలకట్టకు కూలవడుకుంట.

“నాక్కూడ గట్లనే వుందిరా... ముందుగాల చేనుకాడికి పోయడ్డాం రా” అని నడిసిండు... గప్పుడే తెల్లారు తుంది...

ఇద్దరు కల్చి బాలయ్య చేనుకాడికి నడిసిండ్రు. ఎండిపోయిన చేను మద్యల... తెల్లటి సమాధి...

సమాధి గూట్టె గాలికి లిప లిప కొట్టుకుంటున్న దీపం... సమాధి ముంగట కాంతయ్య మోకాల్ల మీద వంగి నేలపై నుదురు ఆనిచ్చిండు. కండల్లకెల్లి నీళ్లు జలజల జారి పడి... భూమిల ఇంకినయే

గుండె పగిలింది...

“అన్నా... ఎంత పని చేసినవే... నువ్వ గిట్ల చేత్తవని కలల కూడా అనుకోలేదే...” అనుకుంట ఏడ్చిండు.

రాములుకు ఊకుంచ తరంకాలే...

“ఊకోయే కాంతన్నా... చచ్చినోడు లేసత్తాడే... భూమీద గంతే బాకిల పడ్డడనుకోరాదే...” కండ్ల నీళ్లు తుడుసు కుంట ఓదార్చిండు.

“ఆఖరి చూపుకన్న నోసుకోకపోతి కదనే అన్నా... నువ్వ మారాజోలే బతికి నోనివే అన్నా... గిట్లెట్ల జరిగిందే అన్నా...” బొచ్చె అంత గుద్దుకుంట ఏడ్చిండు.

“నల్ల చెముటలత్తన్నయే... ఊకో...” గదమాయింబిండు రాములు. రెండు పిడికిల్లల్ల మట్టిని దీస్సున్నడు కాంతయ్య... పూనకం వచ్చినోని లెక్క వూగిపోయిండు...

“అయ్యా... సర్కారోల్లా... అధికార్లూ... మాకు ఇత్తు నాలు ఇయ్యకుండ్రో... సబ్బిడిలియ్యకుండ్రో... టోకెన్న ఇయ్యకుండ్రో... అప్పులియ్యకుండ్రో...

కొంచెం ధైర్వమియ్యుండ్రో...

గొంతు నరాలు తెగిపోయేటట్లు ఏడ్చిండు... రాములు పంచెతోని కండ్లు తుడిసిండు...

దుఃఖాన్ని దిగమింగుకుంట చూసిండు కాంతయ్య. మసక మసకగా... సమాధి అవుతలి నుంచి... నాగలి వస్తోన్న దృశ్యం...

రెండు బక్కచిక్కిన తెల్లటి ఎడ్లు... నాగలి... భూమి పారని చీల్చుకుంటూ నాగలి... దగ్గరగా... మరింత దగ్గ రగా...

ఒడిసి పట్టుకున్న నాగలితో... బాలయ్య భార్య... సత్తెవ్వ. వెనుకే ఆరెళ్ల కొడుకు... సాలు పొంట మక్కగింజలు వేసుకుంట... నాగలి దగ్గరగా వచ్చింది...

“అవ్వా... నువ్వ నాగలి పట్టినవా బిడ్డా...” అన్నడు ఏడ్చు కుంట చేతులు జోడిచ్చి...

“నాకు ధైర్వముందే కాంతన్నా... కాని... నా పెనిమిటి చచ్చిపోలేదే... చంపిండ్రు... ఎవలు చంపిండ్రో గని పైసల కోసం చచ్చిపోయిండని నిందలేత్తండ్రు... మనిషే బోయిండు... నిందలేంతనే... ఆ చంపినోడు మాత్రం ఎవలో సమజైత లేదే... అస్సలు సమజైతలేదు...”

అనుకుంట నాగేటి సాల్తో నడిసిపోతంది... కల్తీలేని కన్నీటి విత్తనాలు చల్లుకుంట!!

★